

झारखंड विधानसभा के बजट सत्र से पहले प्रदेश कांग्रेस प्रभारी ने की बैठक, कहा पार्टी अगले एक साल का कैलेंडर बनायेगी विधायकों व मंत्रियों को करना होगा अमल

- कांग्रेस विधायक दल ने बैठक में बनायी रणनीति
- मंत्रियों और विधायकों को दिया गया टास्क

खबर मन्त्र ब्यूरो

रांची। झारखंड विधानसभा के बजट सत्र से पूर्व रविवार को झारखंड प्रदेश कांग्रेस विधायक दल की बैठक सर्फिंट हाउस के कॉन्ग्रेस हॉल में कांग्रेस विधायक दल के नेता प्रदीप यादव की अध्यक्षता में हुई। बैठक में मुख्य अतिथि प्रदेश कांग्रेस प्रभारी के. राजू एवं प्रदेश अध्यक्ष केशव महतो कमलेश थे। बैठक में कांग्रेस के प्रदेश प्रभारी के राजू ने सभी कांग्रेस विधायकों को निर्देश दिया कि सत्र के दौरान हर दिन पार्टी विधायकों की शत-प्रतिशत उपस्थिति होनी चाहिए।

मीडिया से बातचीत में प्रदेश प्रभारी के. राजू ने कहा कि बैठक में विस्तार से कुछ बिंदुओं पर चर्चा



हुई जिस पर निर्णय लिये गए। उन्होंने बताया कि इसके तहत कांग्रेस के 12 विधायकों को दो-दो जिलों का जिम्मा दिया गया है। जिन विधायकों को जिलों की जिम्मेदारी दी गई है उन्हें हर महीने जिला में जाकर जिला कांग्रेस कमेटी की पूर्व निर्धारित बैठक में उपस्थित रहना है। जिले के किन मुद्दों को सरकार के स्तर तक ले जाना है उन मुद्दों का पता करेंगे। विधायकों द्वारा जिलों में की जाने वाली बैठक के एक वर्ष का कैलेंडर तैयार कर उन्हें दिया जाएगा ताकि वह प्रत्येक महीने बैठक कर सके।

झारखंड में भी जातीय जनगणना करायी जाये

प्रदेश प्रभारी ने विधायकों से कहा कि सोमवार से शुरू हो रहे बजट सत्र में कांग्रेस के सभी विधायक मजबूती से सदन में रहेंगे। उन्होंने कहा कि हमारी कोशिश है कि झारखंड में भी जातीय जनगणना हो ताकि सभी समुदायों को पता चले कि उनकी आर्थिक, सामाजिक, राजनीतिक, शैक्षणिक स्थिति क्या है। जातीय जनगणना के बारे में सरकार के पास अपनी बातों को हम रखेंगे।

मंत्रियों की होगी प्रमंडल की जिम्मेवारी

प्रदेश कांग्रेस प्रभारी ने बताया कि कांग्रेस कोटे के चारों मंत्रियों के बीच पांचो प्रमंडल का बंटवारा कर उन्हें जिम्मेवारी दी जाएगी। वे प्रमंडल में जाकर वहां के जिला कांग्रेस कमेटी के पदाधिकारी और कार्यकर्ताओं के मुद्दों को सुनेंगे ताकि उन्हें सरकार तक पहुंचाया जा सके। वहीं विधायकों की बैठक प्रत्येक महीने विधायक दल नेता की उपस्थिति में होगी। विधायक दल नेता अगले वर्ष 1 वर्ष का कैलेंडर तैयार करेंगे कि किस महीने किस विधायक के क्षेत्र में बैठक होगी। विधायक दल की बैठक प्रत्येक विधायक के क्षेत्र में होगी, इस बैठक में जो मुद्दे चर्चा में आएंगे उस पर बात करेंगे।

सत्र को लेकर विधायक गंभीर : प्रदीप यादव

: कांग्रेस विधायक दल नेता प्रदीप यादव ने कहा कि बजट सत्र महत्वपूर्ण है कांग्रेस और महागठबंधन के जो मुद्दे हैं उस पर प्रत्येक विधायक गंभीर है। संगठन ने यह निर्णय लिया है कि पहले से जो मुद्दे चल रहे हैं जातिगत जनगणना ओबीसी आरक्षण इसे फिर से सरकार के समक्ष जागृत करेंगे। ओबीसी आरक्षण बढ़ाने का प्रस्ताव केंद्र ने वयों लटका कर रखा है, सरकार इसका समाधान तलाशेगी।

संगठन सशक्तिकरण में विधायकों का योगदान जरूरी : कमलेश

प्रदेश अध्यक्ष केशव महतो कमलेश ने कहा कि संगठन को किस तरह ग्रास रूट तक मजबूत किया जाए और विधायकों के योगदान पर चर्चा हुई। नगर निगम चुनाव सहित आम लोगों के मुद्दों पर भी चर्चा हुई। आगामी बजट सत्र में कांग्रेस विधायकों की भूमिका पर चर्चा कर मुद्दों को पटल पर रखने का निर्णय लिया गया। सरकार के संज्ञान में जनता के मूल समस्याओं और उसके समाधान को लाना है।

राशन कार्ड से कटेगा 11 लाख लाभुकों का नाम !

केवाइसी नहीं होने से रद्द कर दिये जायेंगे कार्ड

खबर मन्त्र ब्यूरो

रांची। राज्य सरकार ने राशन कार्ड धारकों के लिए ई-केवाईसी प्रक्रिया को अनिवार्य कर दिया है। इसकी अंतिम तिथि 28 फरवरी निर्धारित की है। खाद्य आपूर्ति विभाग के अनुसार, राज्य में अभी भी 11 लाख 64 हजार 649 राशन कार्डधारी ऐसे हैं, जिनका ई-केवाईसी पूरा नहीं हुआ है। यदि समय रहते यह प्रक्रिया पूरी नहीं की जाती है, तो इनका राशन कार्ड रद्द किया जा सकता है।

कौन-कौन राशन कार्ड

धारकों को कराना होगा ई-केवाईसी ?

राष्ट्रीय खाद्य सुरक्षा अधिनियम के तहत पीएच (गुलाबी कार्ड), एएवाई (पीला कार्ड) के अलावा राज्य खाद्य सुरक्षा योजना के तहत आने वाले हरे राशन कार्ड और अन्य सभी कार्डधारी परिवारों के सभी सदस्यों का ई-केवाईसी अनिवार्य किया गया है। सरकार का यह कदम यह सुनिश्चित करने के लिए उठाया गया है कि केवल वास्तविक जरूरतमंद परिवारों को ही सरकारी योजनाओं का लाभ मिले।

■ खनन पट्टा रजिस्ट्री में वित्तीय अनियमितता बरतने का मामला

खबर मन्त्र ब्यूरो

रांची। खनन पट्टा निबंधन में गड़बड़ी किए जाने का अब खुलासा होने लगा है। पाकुड़ की दो कंपनियां डब्ल्यूबीपीडीसी और पीएसपीसीएल के पक्ष में सात अगस्त 2019 को निबंधित एक विलेख से 922320000/- की वसूली की कार्रवाई शुरू की गयी है। वहीं, अब गलत तरीके से खनन पट्टा देने के मामले पर

अधिकारियों पर भी कार्रवाई शुरू की गयी है। राज्य सरकार ने पलामू जिला में मे. अरन्या माईंस के पक्ष में बिना प्रीमियम की राशि पर मुद्रांक शुल्क एवं निबंधन शुल्क प्राप्त किए ही खनन पत्ता के निबंधित करने के आरोप में तत्कालीन जिला अवर निबंधक (डीएसआर) पलामू अशोक कुमार सिन्हा पर कार्रवाई करने का फैसला लिया है। अशोक कुमार सिन्हा वर्तमान में जिला अवर निबंधक पश्चिमी सिंहभूम के पद पर कार्यरत है। उनके विरुद्ध पलामू डीसी ने चार जनवरी 2025 को ही आरोप पत्र

गठित कर कार्रवाई की अनुशंसा की है। इसी आलोक में विभाग ने प्रारंभिक जांच करायी है।

डीसी के आरोप पत्र में अशोक सिन्हा के द्वारा घोर वित्तीय अनियमितता करने का स्पष्ट उल्लेख है। इस कारण भारी राजस्व की क्षति भी हुई है। पूरे मामले की जांच पर अशोक कुमार सिन्हा पर विभागीय कार्यवाही चलाने का फैसला लिया है।

विभागीय कार्यवाही संचालन के लिए सेवानिवृत्त भारतीय प्रशासनिक सेवा के अधिकारी इकबाल आलम

अंसारी को नामित किया गया है, वहीं अपर समाहर्ता पलामू को प्रस्तुतीकरण पदाधिकारी बनाया गया है। इस संबंध में राजस्व, निबंधन एवं भूमि गुणा विभाग ने आदेश जारी कर दिया है। बताते चलें कि वर्तमान जिला अवर निबंधक, पलामू द्वारा भी सरकार को बताया गया कि मे. अरन्या माईंस और हिंडालको लि. से संबंधित वसूली के लिए उपसमाहर्ता, पलामू के माध्यम से सूचित करते हुए कार्रवाई तेज की गयी है। इसके अलावा और भी कई कंपनियों से वसूली करने की प्रक्रिया तेज की गयी है।

बाबूलाल का बयान संकीर्ण मानसिकता वाला : तनवीर

रांची। बाबूलाल मरांडी द्वारा मंत्री हाफिजुल हसन और इरफान अंसारी को लेकर दिया गया बयान संकीर्ण मानसिकता और कुम्भ की सचाई से मुँह मोड़ने वाला है। सामाजिक कार्यकर्ता तनवीर अहमद ने कहा कि बाबूलाल मरांडी ने हफ्तेजुल हसन और इरफान अंसारी पर महाकुंभ को लेकर भ्रामक बयान देने और माहौल बिगाड़ने का आरोप लगाया है। उन्होंने इन मंत्रियों के खिलाफ कार्रवाई करने की मांग भी की है। बाबूलाल मरांडी का यह बयान उनकी संकीर्ण मानसिकता और घटिया राजनीतिक वाला है।

ओबीसी का आरक्षण बढ़ाने के प्रस्ताव को लोस में उठारें झारखंड के सांसद : राष्ट्रीय ओबीसी मोर्चा

खबर मन्त्र ब्यूरो

रांची। ओबीसी सांसदों से राष्ट्रीय ओबीसी मोर्चा मांग करता है कि झारखंड सरकार के द्वारा भेजी गई आरक्षण बढ़ाने का प्रस्ताव को नौवीं अनुसूची में डालने की आवाज को लोकसभा में बुलंद करें। यह बातें राष्ट्रीय ओबीसी मोर्चा के प्रदेश अध्यक्ष राजेश कुमार गुप्ता ने कही। उन्होंने कहा कि सितंबर में सांसदों और केन्द्रीय मंत्रियों को ज्ञापन सौंप कर ओबीसी आरक्षण बढ़कर 9वीं सूची में डालने की मांग की थी, परंतु इस विषय पर सांसद गंभीर नजर



नहीं आये। पुनः राष्ट्रीय ओबीसी मोर्चा उन्हें स्मार पत्र देकर ओबीसी आरक्षण बढ़कर नौवीं अनुसूची में डालने सहित अन्य मांगों को लेकर राष्ट्रीय ओबीसी मोर्चा के प्रदेश अध्यक्ष राजेश कुमार गुप्ता ने कहा कि ओबीसी मोर्चा ने कई आंदोलन किया। तत्पश्चात राज सरकार ने दो बार कैबिनेट में और विधानसभा से पारित कर राज्यपाल के माध्यम से केंद्र सरकार को 9वीं

सूची में डालने के लिए भेजा है, परंतु उस पर केंद्र सरकार गंभीर नहीं है। राष्ट्रीय ओबीसी मोर्चा देश के प्रधानमंत्री नरेंद्र दामोदरदास मोदी से भी आग्रह करता है कि ओबीसी के आरक्षण पर न्याय करें। प्रेस वार्ता में प्रदेश अध्यक्ष राजेश कुमार गुप्ता, उपाध्यक्ष एस एन सिंह, महासचिव रामावतार कश्यप, सचिव रामलखन सह, पलामू प्रभारी अशोक सक्सेना शामिल थे।

बाबूलाल मरांडी ने कहा कि तीव्र बुनियादी विकास पर खड़ा हो रहा विकसित भारत का भव्य महल

प्रधानमंत्री नरेंद्र मोदी के नेतृत्व में बढ़ते भारत का हाइवे है केन्द्रीय बजट : गजेन्द्र सिंह शेखावत

खबर मन्त्र ब्यूरो

रांची। भाजपा आर्थिक प्रकोष्ठ के तत्वावधान में रविवार को चैंबर भवन में केन्द्रीय बजट 2025-26 पर परिचर्चा का आयोजन हुआ। इस अवसर पर बतौर मुख्य अतिथि केन्द्रीय संस्कृति एवं पर्यटन मंत्री गजेन्द्र बाबूलाल मरांडी एवं विधायक सीपी सिंह थे। मौके पर क्षेत्रीय संगठन महामंत्री नागेंद्र त्रिपाठी, दीपक बंका, वरुण साहू, जेपी शर्मा उपस्थित थे। इस अवसर पर गजेन्द्र सिंह शेखावत ने बजट पर कहा कि यह केन्द्रीय बजट विकसित भारत का हाइवे है। इसपर बढ़ते भारत, बदलते भारत की गाड़ी तेज रफ्तार से दौड़ रही है। उन्होंने कहा कि विकसित भारत 2047 का रोडमैप सुधारों को ईंधन और समावेशिता को मार्गदर्शक मानते हुये विकसित भारत की गति निर्धारित करने का लक्ष्य बनाया है।



उन्होंने कहा कि यह बजट स्वीकार करता है कि देश की शक्ति उसकी भूमि में नहीं बल्कि उसके लोगों में होती है। इसलिये सभी वर्गों के समावेशी विकास के माध्यम से सबका साथ, सबका विकास साकार किया जा रहा है। उन्होंने कहा कि केन्द्रीय बजट चार प्रमुख इंजनों द्वारा संचालित है। इसमें ग्रामीण समृद्धि केलिये कृषि, उद्यमिता और रोजगार सृजन केलिये एमएसएमई, बुनियादी ढांचे और नवाचार के लिए निवेश और वैश्विक प्रतिस्पर्धा के साथ निर्यात प्रमुख है। उन्होंने कहा कि इस

बजट का लक्ष्य छः आगामी दृष्टिकोण पर आधारित है। इसमें विकास को गति देना, समावेशी विकास को सुरक्षित करना, भारत के मध्यम वर्ग की क्रय शक्ति को बढ़ाना, निजी क्षेत्र के निवेश को प्रेरित करना और घरेलू भावना को मजबूत करना शामिल है। उन्होंने कहा कि मोदी सरकार में पिछले एक दशक में 25 करोड़ लोग गरीबी रेखा से बाहर आये। इसके कारण देश में तेजी से मध्यम वर्ग बढ़े हैं। उन्होंने कहा कि मोदी सरकार बेहतर भविष्य केलिये मध्यम वर्ग को सशक्त बनाने पर

जोर दे रही है। मोदी सरकार ने वरिष्ठ नागरिकों के लिए ब्याज पर कर कटौती की सीमा पचास हजार से बढ़ाकर एक लाख कर दिया। टीडीएस की वार्षिक सीमा 6 लाख कर दी। जीरो टैक्स की सीमा 7 लाख से बढ़ाकर 12 लाख की। उन्होंने कहा कि वैश्विक अर्थव्यवस्था में बढ़ती महंगाई के बावजूद भारत एक अपवाद बनकर उभरा है। कोविड काल की वैश्विक आपदा को भी मोदी सरकार ने अवसर में बदल दी। उन्होंने कहा कि झारखंड के विकास के लिए मोदी सरकार

संकल्पित है। कांग्रेस की सरकारों की तुलना में देखे तो 300 प्रतिशत ज्यादा राशि मोदी सरकार ने पिछले एक दशक में उपलब्ध कराये हैं। उन्होंने कहा कि 2004 से 14 के बीच झारखंड को जहां 56090 करोड़ रुपये मिले थे, जो 2014 से 24 के बीच 2,26, 444 करोड़ रुपये हो गये। उन्होंने कहा कि झारखंड में आयुष्मान भारत योजना के तहत राज्य के 1.24 करोड़ लोगों को मुफ्त इलाज की सुविधा मिली है। 39 लाख परिवारों को उज्ज्वला योजना से मुफ्त गैस सिलिंडर की सुविधा मिली है। झारखंड के 2.64 करोड़ लोग गरीब कल्याण अन्न योजना का लाभ ले रहे हैं। राज्य में 9.7 लाख किसानों को किसान क्रेडिट कार्ड की सुविधा उपलब्ध है।

उन्होंने कहा कि इसके अतिरिक्त हाइवे, रेलवे, वायुयान सेवा, एम्स का निर्माण के क्षेत्र में झारखंड को

लागातार प्राथमिकता मिल रही है। इस अवसर पर बाबूलाल मरांडी ने कहा कि बढ़ता भारत, बदलता भारत मोदी सरकार की देन है। उन्होंने कहा कि मोदी सरकार देश भर में बुनियादी ढांचों को मजबूत कर रही है। झारखंड में भी सड़क, बिजली, पानी, स्वास्थ्य के क्षेत्र में बदलता दूरिदृश्य केंद्र सरकार की देन है। मोदी सरकार बिना भेदभाव के योजनाएं धरातल पर उतर रही है।

कार्यक्रम में पद्मश्री मुकुंद नायक, संजीव विजयवर्गीय, शिवपूजन पाठक, राहुल अवस्थी, उषा पांडे, जितेंद्र वर्मा, विनय सिंह, संजीव चौधरी, राजू सिंह, सुरेश प्रसाद, पायल सोनी, रोमित नारायण सिंह, प्रकाश साहू, रवि मुंडा, धर्मेन्द्र सिन्हा, सुरेन्द्र विश्वकर्मा, मनोज बक्शी, अरुण कुमार सिन्हा, डॉ रामदीन, विकास पोद्दार सहित सैकड़ों लोग शामिल थे।

प्रकृति और संस्कृति से भारत महान : बाबूलाल



खबर मन्त्र ब्यूरो

रांची। प्रधानमंत्री नरेंद्र मोदी के मन की बात कार्यक्रम का प्रसारण बृथ स्तर पर भाजपा कार्यकर्ताओं ने सुना। प्रदेश अध्यक्ष बाबूलाल मरांडी ने रविवार को हरमू मंडल स्थित विधानभर में कार्यक्रम को सुना। इस अवसर पर केन्द्रीय पर्यटन एवं संस्कृति मंत्री श्री गजेन्द्र सिंह शेखावत भी शामिल हुये। श्री मरांडी ने कहा कि मन की बात का 119वां संस्करण भारत की प्रकृति और संस्कृति को समाहित किये हुये थी। उन्होंने कहा कि भारत की संस्कृति महिला सम्मान की है। नारी तू नारायणी की हमारी विरासत है प्रधानमंत्री नरेंद्र मोदी के नेतृत्व में विकास भारत की भागीदारी तेजी से आगे बढ़ रहा है। उन्होंने कहा कि भारत की भौगोलिक रचना

प्रकृति की सुरक्षा और संरक्षण से जुड़ा है। बाघों का संरक्षण मानवता का संरक्षण है। प्रकृति पर ही मानवता टिकी है। केन्द्रीय मंत्री गजेन्द्र सिंह शेखावत ने कहा कि मन की बात कार्यक्रम एक अनूठा कार्यक्रम है। इसकी प्रतीक्षा जनता एक महीने तक करती है। उन्होंने कहा कि बढ़ते मोटापा को लेकर प्रधानमंत्री जी की चिंता यह दर्शाती है कि वे देश वासियों के स्वास्थ्य के प्रति कितने चिंतित हैं। उन्होंने कहा कि विकसित भारत की संकल्पना में स्वस्थ भारत भी शामिल है। उन्होंने कहा कि प्रधानमंत्री का संबोधन जनता केलिए एक शासक की तरह नहीं बल्कि अभिभावक की तरह होता है। कार्यक्रम में दीपक बंका, वरुण साहू, कुमार अमित, केके गुप्ता, इंद्रजीत यादव, जितेंद्र वर्मा, अरुण झा सहित अन्य शामिल थे।





श्री हनुमान संकीर्तन मंडल के 44वें वार्षिक उत्सव की तैयारी पूरी

11 और 12 अप्रैल को मनायी जाएगी हनुमान जयंती

● भव्य शोभायात्रा, सुंदरकांड पाठ और भजन संध्या से गूंजेगा शहर

खबर मन्त्र संवाददाता

झुमरीतिलैया (कोडरमा)। श्री हनुमान संकीर्तन मंडल द्वारा श्री हनुमान जयंती एवं मंडल के 44वें वार्षिक उत्सव की भव्य तैयारियां पूरी कर ली गई हैं। इस अवसर पर 11 और 12 अप्रैल को दो दिवसीय धार्मिक कार्यक्रम आयोजित किया जाएगा। इसकी रूपरेखा को अंतिम रूप देने के लिए श्री अग्रसेन भवन में एक बैठक आयोजित हुई, जिसकी अध्यक्षता मंडल अध्यक्ष नवीन सिन्हा व संचालन सचिव विक्की केसरी ने की।

वहीं मंडल द्वारा आयोजित कार्यक्रम अड्डा बंगला रोड स्थित रामगोपाल केदारनाथ फैक्ट्री परिसर



में संपन्न होगा। पहले दिन भव्य शोभायात्रा और सामूहिक सुंदरकांड पाठ का आयोजन होगा। इसके उपरांत स्थानीय एवं बाहरी कलाकारों द्वारा दो दिवसीय भजन संध्या का शुभारंभ किया जाएगा, जिसमें भक्तगण भक्ति की गंगा में गोता लगाएंगे।

बैठक में मंडल पदाधिकारियों और सदस्यों को कार्यक्रम की सफलता के लिए विभिन्न दायित्व

सौंपे गए। शोभायात्रा व्यवस्था का जिम्मा गौतम पांडेय, अभिषेक पांडेय, सुशील सिन्हा, विकास अग्रवाल और राकेश सिंह राजपूत को दिया गया।

मंच संचालन की जिम्मेदारी गौतम पांडेय, राकेश काप्सीमे और मुकेश को सौंपी गई। सुंदरकांड पाठ के आयोजन की जिम्मेदारी नवीन सिन्हा और अरविंद चौधरी को दी गई। पूजा व्यवस्था की देख-

रेख अनिल मिश्रा और विजय पांडेय करेंगे, जबकि दरबार सज्जा की जिम्मेदारी गौतम पांडेय, राहुल सिंह, अनिल मिश्रा, गिरधारी सोमानी, अभिषेक पांडेय और विकास अग्रवाल को दी गई है। वहीं प्रशासनिक व्यवस्था में नवीन सिन्हा, विक्की केसरी और पीयूष सिंह सक्रिय भूमिका निभाएंगे। वहीं प्रचार-प्रसार का कार्य ओम प्रकाश निरंजन, अनूप बर्णवाल और

आलोक सिन्हा के जिम्मे होगा। महाप्रसाद वितरण की व्यवस्था अभिषेक पांडेय, मनोज साव, साकेत सिंह और राजेश वर्मा संभालेंगे। साज-सज्जा का कार्य राकेश सिंह, बबलू पांडेय, बबलू पांडेय, गिरधारी सोमानी और विशाल काप्सीमे को सौंपा गया है। प्रसाद पैकिंग में सुजय सिंह, मनोज माथुर, गुड्डू मिश्रा, राकेश काप्सीमे और सुशील सिन्हा का सहयोग

रहेगा। सामान लाने-ले जाने की व्यवस्था में सचिन कुमार, राजेश वर्मा और अमित शर्मा की महत्वपूर्ण भूमिका होगी।

आयोजन के लिए चंदा समिति का गठन

कार्यक्रम के आयोजन के लिए चंदा समिति का गठन किया गया। जिसमें विद्यापुरी क्षेत्र से सुशील सिंह, विजय पांडे, मनोज माथुर, आशुतोष भदानी और गुड्डू मिश्रा, जबकि बाजार क्षेत्र से नवीन सिन्हा, अरविंद चौधरी, राहुल सिंह, राकेश काप्सीमे, सुजल सिंह, बबलू सिंह और बबलू पांडेय शामिल हैं। बैठक में सचिव विक्की केसरी, बबलू पांडेय, मनोज कुमार साव, रामकृपाल कंठ, अनिल कुमार अग्रवाल, अनूप कुमार, राजेश वर्मा, उमंग अग्रवाल, राजेश मिश्रा, मनोहर पांडेय, मनोज सिंह, मनोज सेठ, ज्योति पहाड़ी, सुजय सिंह, विकास अग्रवाल, विशाल अग्रवाल, सुशील सिंह और राहुल सिंह आदि उपस्थित थे।

झारखंड पर्यटन निदेशालय के निःशुल्क पांच दिवसीय प्रशिक्षण कार्यक्रम में कोडरमा को मिला प्रथम स्थान

● यह कार्यक्रम 17 फरवरी से 21 फरवरी तक रांची में आयोजित किया गया

खबर मन्त्र संवाददाता

कोडरमा। झारखंड पर्यटन निदेशालय द्वारा पर्यटन उद्योग से जुड़े पेशेवरों के लिए निःशुल्क आवासीय पांच दिवसीय प्रशिक्षण कार्यक्रम का आयोजन किया गया। यह कार्यक्रम 17 से 21 फरवरी तक रांची में आयोजित किया गया। जिसका उद्देश्य टूर ऑपरेटर, टूरिस्ट ट्रांसपोर्ट ऑपरेटर और टैवल एजेंटों के कौशल को विकसित करना था।

इस प्रशिक्षण में झारखंड के 10 जिलों से 21 प्रतिभागियों ने भाग



लिया, जिनमें कोडरमा जिले के प्रतिभागी मो. अर्शद अंसारी और उनकी टीम ने भाग लिया। जहां उत्कृष्ट प्रदर्शन करने पर कोडरमा को प्रथम स्थान मिला। इन प्रतिभागियों को पर्यटन उद्योग की आवश्यकताओं के अनुरूप विशेष प्रशिक्षण दिया गया, जिससे वे पर्यटन क्षेत्र में अपनी सेवाओं को और अधिक कुशल बना सकें।

सफलतापूर्वक प्रशिक्षण पूरा करने वाले सभी प्रतिभागियों को प्रमाण पत्र प्रदान किए गए, जिससे उन्हें पर्यटन क्षेत्र में बेहतर अवसर प्राप्त हो सकें।

पर्यटन निदेशालय द्वारा आयोजित यह पूरी तरह से आवासीय कार्यक्रम था, जिससे प्रतिभागियों को केंद्रित और व्यावहारिक प्रशिक्षण का लाभ

मिला। यह पहल झारखंड के पर्यटन उद्योग को नई ऊंचाइयों तक ले जाने और सेवा गुणवत्ता में सुधार के उद्देश्य से की गई है। इस प्रकार के प्रशिक्षण कार्यक्रम राज्य के पर्यटन व्यवसाय को और अधिक सशक्त बनाएंगे, बल्कि स्थानीय युवाओं को भी इस क्षेत्र में आगे बढ़ने का सुनहरा अवसर प्रदान करेंगे।

जिला जनसंपर्क कार्यालय ने किया प्रखंड स्तरीय सेमिनार का आयोजन

● बाल विवाह और बाल हिंसा की रोकथाम के उपायों पर हुई चर्चा

खबर मन्त्र संवाददाता

कोडरमा। जिला जनसंपर्क कार्यालय द्वारा मिशन वात्सल्य योजना के तहत बच्चों की उत्तरजीविता, विकास, संरक्षण और उनकी भागीदारी को सुनिश्चित करने के लिए बंगाखलार पंचायत भवन में प्रखंड स्तरीय सेमिनार का आयोजन किया गया। इस दौरान बाल विवाह और बाल हिंसा की रोकथाम के उपायों पर चर्चा हुई। मौके पर मुख्य अतिथि बाल कल्याण समिति के सदस्य अनिल कुमार सिंह, सखी



वन स्टॉप के नोडल पदाधिकारी अर्चना ज्वाला, चाइलड हेल्प नाइन की नैना कुमारी, समर्पण संस्था के सचिव इंद्रमणि साहू, पंचायत सेवक किशोर कुमार, समन्वयक सचिन कुमार व शंकरलाल राणा ने बच्चों की सुरक्षा, उनकी शिक्षा और उनके समग्र विकास के लिए कार्य करने का आह्वान किया। वहीं सीडब्ल्यूसी के सदस्य अनिल कुमार सिंह ने कहा कि बालकों के साथ कोई भी हिंसा या शोषण हमारे

समाज को कमजोर करता है, इस तरह की पहल से निश्चित रूप से जिले में बालकों के संरक्षण और विकास के लिए कार्यों में तेजी आएगी। साथ ही बाल विवाह व बाल हिंसा के मामलों में कमी आएगी। वहीं अर्चना ज्वाला ने कहा कि बाल विवाह केवल कानूनी अपराध नहीं है, बल्कि यह बच्चों के स्वास्थ्य, शिक्षा और मानसिक विकास को भी नुकसान पहुंचाता है, इसे रोकने के लिए

समाज के हर वर्ग को मिलकर काम करना होगा। वहीं चाइलड हेल्प लाइन की नैना कुमारी ने कहा कि 1098 चाइलड हेल्प लाइन नंबर है, जो बच्चों की मदद करता है। इस नंबर पर कॉल करने वालों का नाम गुप्त भी रखा जाता है। वहीं समर्पण संस्था के सचिव इंद्रमणी साहू ने भी बच्चों के संरक्षण और उनके जीवन स्तर को बेहतर बनाने के उपायों पर चर्चा की। वहीं कार्यक्रम की अध्यक्षता मुखिया शिव शंकर राय ने की। मौके पर सूरज कुमार जाला, वीणा राज, नमिता देवी, कल्याण फाउंडेशन के मेरियन सोरेन, विमला देवी, पूनम देवी, मंदू कुमार, चंचला देवी, कोमल कुमारी, प्रमिला देवी, वीणा कुमारी, सीता देवी, कमला देवी, कृष्णा कुमार, बतेंसिया देवी, जितेंद्र कुमार सिंह आदि मौजूद थे।

स्वयं सेवकों ने एड्स से बचाव के लिए निकाली जागरूकता रैली

**खबर मन्त्र संवाददाता**

कोडरमा। ग्रिजली कॉलेज ऑफ एजुकेशन के राष्ट्रीय सेवा योजना इकाई के द्वारा आयोजित सात दिवसीय विशेष शिविर के पांचवे दिन महात्मा गांधी सदन ने कार्यभार संभाला। पहले सत्र में लक्ष्यगीत के साथ शुरुआत कर महाविद्यालय के सचिव अविनाश सेठ ने स्वयंसेवकों को मंत्र उच्चारण और योग व आसन करवाया। उसके बाद स्वयं सेवकों ने गोद लिए गांव इंंदरवाटांड में एड्स बचाव पर जागरूकता रैली निकाल ग्रामीणों को जागरूक किया।

वहीं सभी स्वयंसेवकों ने गांव में ग्रामीणों के साथ मिलकर को फलदार एवं औषधिक पौधों का वृक्षारोपण किया। तत्पश्चात सभी

स्वयं सेवकों ने मिलकर भोजन बनाया एवं भोजन किया। वहीं दूसरे सत्र में सभी स्वयं सेवकों ने ग्रामीण महिलाओं के कौशल विकास एवं आत्मनिर्भर बनाने के लिए सखुआ पत्तों का दोना एवं पुराने न्यूज पेपर से टोंगा बनाया सिखाया। तत्पश्चात ग्रामीण बच्चों को नये जूते, कपड़े और फल वितरित किए गए।

मौके पर अमित कुमार, इंद्रदेव, शिखा, अन्ना श्री, अभिजीत, मनीषा, टिचंकल, मधु, आलोक कुमार, रवि प्रसाद, तमन्ना परवीन, जुली कुमारी, अंशो अंशुमन, सुलेखा, सुष्टि, महादेव, महाविद्यालय के डीएलएड विभागाध्यक्ष मनीष सिंह, सूचित कुमार, महाविद्यालय की उपनिदेशिका डॉ. संजीता कुमारी मौजूद थीं।

खबर एक नजर में

एनटीपीसी में प्लाई ऐश ट्रांसपोर्टिंग में गड़बड़ी, पीटीपीएल कंपनी पर गंभीर आरोप



टंडवा। एनटीपीसी से प्लाई ऐश ट्रांसपोर्टिंग में लगी पीटीपीएल कंपनी पर गोरखधंधे के गंभीर आरोप लगे हैं। कंपनी पर प्लाई ऐश की जगह मिट्टी दोकर फर्जी चालान कटवाने का आरोप है। सूत्रों के अनुसार, इस घोटाले को एनटीपीसी के प्लाई ऐश विभाग के एक वरीय अधिकारी का संरक्षण प्राप्त है, जिससे यह खेल लंबे समय से चल रहा है। पीटीपीएल कंपनी एनटीपीसी में मिट्टी और प्लाई ऐश ट्रांसपोर्टिंग का कार्य करती है और वर्तमान में एएम इन्फ्रा का भी काम देख रही है। आरोप है कि कंपनी एक ही गाड़ी से दोनों कार्य कर रही है और अवैध रूप से करोड़ों रुपये कमा रही है। रविवार को एनटीपीसी के स्टाफ ने काटा घर में कई ऐसी गाड़ियों को पकड़ा, जिनमें मिट्टी लोड थी, लेकिन उनके चालान प्लाई ऐश के जारी किए गए थे। यदि इस मामले की गहन जांच होती है, तो कई और बड़े घोटाले सामने आ सकते हैं। प्रशासन से इस मामले में सख्त कार्रवाई की मांग की जा रही है ताकि एनटीपीसी में चल रहे इस अवैध कार्य पर रोक लगाई जा सके।

कुंदा पशु मेले का हुआ भव्य शुभारंभ, विधायक जनार्दन पासवान ने किया उद्घाटन



कुंदा (चतरा)। कुंदा पशु मेले का शुभारंभ रविवार को विधिवत रूप से हुआ। विधायक जनार्दन पासवान ने फीता काटकर मेले का उद्घाटन किया। यह मेला क्षेत्र के लोगों के लिए एक महत्वपूर्ण आयोजन है, जहां वे अपने पशुओं की खरीद-बिक्री के साथ-साथ अन्य आवश्यक वस्तुओं की भी खरीदारी कर सकते हैं। मेले में विभिन्न प्रकार के पशुओं जैसे गाय, भैंस, बकरी आदि की बिक्री हो रही है। उद्घाटन समारोह में विधायक जनार्दन पासवान ने कहा कि यह मेला किसानों और पशुपालकों के लिए एक सुनहरा अवसर है, जिससे उन्हें स्थानीय स्तर पर अपने पशुओं की बिक्री और खरीदारी करने का लाभ मिलता है। उन्होंने मेले में आए सभी लोगों को शुभकामनाएं दीं और इसे क्षेत्र की आर्थिक समृद्धि के लिए महत्वपूर्ण बताया। उद्घाटन के बाद विधायक जनार्दन पासवान ने महादेव मठ पर्यटक स्थल का दौरा किया। उन्होंने स्थानीय लोगों से मिलकर ऐतिहासिक स्थल के सौंदर्यीकरण को लेकर चर्चा की और इसके विकास के लिए आवश्यक कदम उठाने का आश्वासन दिया। इस अवसर पर मेला ठेकेदार मनोज यादव, थाना प्रभारी प्रिंस कुमार सिंह, भाजपा मंडल अध्यक्ष दिलेश्वर भोक्ता, मुखिया मनोज साव, अखिलेश यादव, बिनोद साव, जितेंद्र सौंदिक, दिया भाक्ता, वनश्याम यादव समेत कई अन्य गणमान्य लोग उपस्थित थे।

मध्यस्थता शिविर में भूमि विवाद समेत कई मामलों का हुआ निपटारा



हंटरगंज। जिला विधिक सेवा प्राधिकार चतरा के निर्देशानुसार बुधवार को वशिष्ठनगर जोरी थाना परिसर में निःशुल्क मध्यस्थता शिविर का आयोजन किया गया। इस शिविर में जोरी, सलैया, करेलीबार समेत कई गांवों से लोग अपने-अपने मामलों को लेकर पहुंचे। शिविर में भूमि विवाद, पारिवारिक विवाद, गली-गलौज, मारपीट सहित अन्य कई मामलों का निपटारा किया गया। शिविर में पीएलवी सदीप कुमार गुप्ता और जोरी थाना के सब-इंस्पेक्टर विधायक प्रसाद यादव ने दोनों पक्षों की बात सुनी और समझौते के माध्यम से सुलह कराई। साथ ही, उपस्थित ग्रामीणों को निःशुल्क कानूनी जानकारी भी दी गई। ग्रामीणों ने इस पहल की सराहना करते हुए कहा कि निःशुल्क मध्यस्थता शिविर से लोगों को कोर्ट-कचहरी के झंझट से मुक्ति मिलती है। इस दौरान पीएलवी सदीप कुमार गुप्ता ने बताया कि कानूनी प्रक्रिया लंबी और खर्चीली होती है, जिससे दोनों पक्षों का समय और पैसा बर्बाद होता है। छोट-मोटे विवादों को मध्यस्थता के जरिए जल्द सुलझाया जा सकता है, जिससे लोगों को राहत मिलती है। शिविर के सफल आयोजन से क्षेत्र के लोगों में उत्साह देखा गया और भविष्य में ऐसे और शिविरों की मांग की गई।

जवाहर घाट डैम में तैरता एक अज्ञात युवक का शव बरामद



कोडरमा। चन्दवारा थाना क्षेत्र अंतर्गत उरवां जवाहर घाट फिसरी जंगल में रविवार देर शाम बराकर डैम के पानी में तैरता एक अज्ञात युवक का शव बरामद हुआ है। मिली जानकारी के अनुसार जवाहर घाट फिसरी जंगल पानी के किनारे कुछ युवक घूमने के दौरान सेल्फी ले रहे थे। इसी दौरान पानी में तैरता कुछ दिखाई दिया, इसके बाद युवकों ने वोट चालकों व चंदवारा थाना प्रभारी को इसकी सूचना दी। वहीं घटना की सूचना पाकर चंदवारा थाना प्रभारी धनेश्वर कुमार, एसआई नीरज कुमार दलबल के साथ घटना स्थल पर पहुंचकर शव को पानी से निकालने में जुटे हैं।

● छात्रों ने पावर प्लांट के विभिन्न चरणों को नजदीक से देखा और विशेषज्ञों से कोयले से बिजली उत्पादन की जानकारी प्राप्त की

खबर मन्त्र संवाददाता

कोडरमा। मॉडर्न पब्लिक स्कूल के छात्रों ने बांडेड़ीह स्थित कोडरमा थर्मल पावर प्लांट का शैक्षिक भ्रमण किया। इस भ्रमण का उद्देश्य छात्रों को ऊर्जा उत्पादन की प्रक्रिया से अवगत कराना और व्यावहारिक ज्ञान प्रदान करना था। भ्रमण के दौरान छात्रों ने पावर प्लांट के



विभिन्न चरणों को नजदीक से देखा और विशेषज्ञों से कोयले से बिजली उत्पादन, पर्यावरणीय प्रभावों और बिजली वितरण प्रणाली के बारे में जानकारी प्राप्त की। इस अवसर पर प्लांट के अधिकारियों ने छात्रों को सुरक्षा मानकों और ऊर्जा संरक्षण के महत्व के बारे में भी बताया। इस

भ्रमण में विद्यालय के रोहरी इंटरैक्ट क्लब के छात्र हर्षवीर रीताम्बर, दर्श जगनानी, ऋत्विक् श्रीवास्तव, रौनक सिंह, जसकरण सिंह बग्गा, राहुल आर्यन, सोनाक्षी शर्मा, दीपशिखा, रिषा श्रीवास्तव, जुनैरा जावेद, चारवी जैन, अनु परवीन, जयंती कुमारी अपने शिक्षक राहुल

मिश्रा एवं कोमल घोष के साथ शामिल हुए। इस अवसर पर प्राचार्य शैलेन्द्र कुमार ने बताया कि इस प्रकार के शैक्षिक भ्रमण से छात्रों को पाठ्यपुस्तकों से परे व्यावहारिक अनुभव मिलता है, जिससे उनकी समझ और रुचि दोनों बढ़ती हैं। छात्रों ने भी इस

यात्रा को ज्ञानवर्धक बताते हुए कहा कि यह उनके लिए एक अनूठा अनुभव था। विद्यालय प्रशासन ने कोडरमा थर्मल पावर प्लांट के अधिकारियों का आभार व्यक्त किया और भविष्य में भी इस तरह के शैक्षिक कार्यक्रम आयोजित करने की योजना बनाई।



चंदवा: टोरी रेलवे फाटक पर जाम से आमजन ग्राहिमाम टोरी रेलवे फाटक पर कई बार लगाता है भारी जाम, यातायात व्यवस्था नदारत

खबर मन्त्र संवाददाता

चंदवा। धनबाद रेल मंडल अंतर्गत रेलवे को राजस्व देने के मामले में अहम स्टेशनों में सुमार टोरी जंक्शन पूर्वी केबिन स्थित रेलवे समपार फाटक पर लगाने वाले जाम से लोग ग्राहिमाम हैं। टोरी रेलवे फाटक अमूमन 24 घण्टे तकरीबन 20 घंटे बंद रहती है ऐसे में उक्त रेलवे फाटक पर दिन में दर्जनों बार भारी जाम की स्थिति बढ़ती है और टोरी रेलवे फाटक होकर से गुजरने वाले एनएच 99 अब 22 पर चलने वाले यात्री बस, भारी वाहन, छोटे बड़े वाहन एवं एम्बुलेंस जैसी आपातकालीन वाहन भी जाम में फंस जाते है। रविवार की सुबह भी लगभग 10:30 से 11:30 के बीच एक मालगाड़ी के खड़े हो जाने व कई ट्रेनों के एक साथ गुजरने से

रेलवे फाटक पर भारी जाम की समस्या से लोगों को दो-चार होना पड़ा। जाम के दौरान फाटक के दोनों छोर पर सैकड़ों की संख्या में छोटी-बड़ी व भारी वाहन फंसे रहे, रेलवे फाटक पर यातायात सुव्यवस्थित करने को लेकर कोई प्रबंध नहीं रहने के कारण वाहन चालक आपाधापी में वाहनों को जैसे तैसे खड़ी कर दिए थे। फाटक खुलने के बाद आपाधापी में पहले रेलवे फाटक पार करने के चक्कर में दोनों छोर के वाहन आमने-सामने हो गए व जाम में फंस गए। उत्तरी छोर का जाम श्री राम चौक तो दक्षिणी छोर का जाम सुभाष चौक तक पहुंच गया था। जिसे नियंत्रण करने के लिए न तो रेल प्रशासन और न ही स्थानीय प्रशासन मौजूद थी, जिस कारण वाहन चालक एक दूसरे से भिड़ते भी नजर आए।

जनप्रतिनिधियों के साथ केंद्र व राज्य सरकार एवं रेल प्रशासन के प्रति लोगो मे बढ़ रहा आक्रोश



लगातार जाम में फंसने से स्थानीय लोगों में जनप्रतिनिधियों के साथ-साथ केंद्र और राज्य सरकार

एवं रेल प्रशासन के प्रति भी आक्रोश बढ़ता जा रहा है। लोगो ने रोष प्रकट करते हुए कहा कि रेल प्रशासन

के मनमानी रवैया, राजनीतिक व प्रशासनिक उदासीनता का दंश चंदवावासियों को झेलना पड़ रहा है। टोरी

जंक्शन तीन-तीन रेलखंड बरकाकाना-बरवाडीह, टोरी-बीराटोली-शिवपुर व टोरी-रांची भाया लोहरदगा रेल खंड को जोड़ती है। जिस कारण टोरी में 10 रेलवे ट्रैक बिछा हुआ है। ऐसे में मिनट-दर-मिनट मालवाहक व यात्री ट्रेनों का परिचालन होता है व चंद मिनटों के अंतराल में रेलवे फाटक बंद होती है। फाटक बंद होने की अवधि 15 मिनट से लेकर 30 मिनट और कभी कभी एक घण्टे तक की भी होती है। ऐसे में चंदवा प्रखण्ड की लगभग डेढ़ लाख की आबादी समेत एनएच 99 रांची-चतरा मुख्य मार्ग पर आवा गमन करने वाले लोगो को भारी परेशानी उठानी पड़ती है। लोगो ने कहा कि लगातार हो रहे विरोध आंदोलन और शिलायास हुए लगभग 4 वर्ष बीत जाने के बाद भी अब तक आर ओ बी निर्माण की दिशा में कोई पहल न होना कहीं ना कहीं स्थानीय जनप्रतिनिधियों की विफलता है। चुनाव के समय टोरी आरओबी निर्माण को लेकर राजनेता बड़े-बड़े वादे तो किये थे, लेकिन चुनाव जीतने के बाद इस समस्या से सभी ने मुंह मोड़ लिया है।

27 फरवरी को बेतला में होगी आजसू पार्टी कि पलामू प्रमंडलीय बैठक

लातेहार। लातेहार जिले के बेतला में आजसू पार्टी का पलामू प्रमंडलीय बैठक का आयोजन 27 फरवरी को किया जाएगा। इस महत्वपूर्ण बैठक में पार्टी के केंद्रीय अध्यक्ष सुदेश महतो मुख्य अतिथि के रूप में शामिल होंगे। बैठक को लेकर लातेहार जिलाध्यक्ष अमित पाण्डेय ने प्रेस कॉन्फ्रेंस आयोजित कर जानकारी दी। उन्होंने बताया कि यह बैठक संगठन को मजबूत करने, आगामी रणनीतियों पर चर्चा करने और क्षेत्रीय विकास से जुड़े मुद्दों पर विचार-विमर्श करने के लिए आयोजित की जा रही है। इस बैठक में पलामू प्रमंडल के सभी जिलों से पदाधिकारी, कार्यकर्ता और वरिष्ठ नेता शामिल होंगे। पार्टी नेतृत्व द्वारा संगठन को और अधिक सशक्त बनाने के लिए महत्वपूर्ण दिशा-निर्देश दिए जाएंगे। अमित पांडेय ने बताया कि बैठक के सफल आयोजन के लिए सभी तैयारियां पूरी की जा रही हैं, और पार्टी कार्यकर्ता इसे ऐतिहासिक बनाने के लिए पूरी मेहनत कर रहे हैं।

दो बाइकों की आमने-सामने टक्कर में चार लोग गंभीर रूप से घायल



सदर अस्पताल में इलाजरत घायल युवक।

खबर मन्त्र संवाददाता

लातेहार। सदर थाना क्षेत्र के कोने में दो बाइकों की आमने-सामने टक्कर हो गई। हादसे में चार लोग गंभीर रूप से घायल हो गए। स्थानीय ग्रामीणों ने 108 एंबुलेंस को सूचना दी। एंबुलेंस से सभी घायलों को लातेहार सदर अस्पताल लाया गया। डॉक्टर हरिओम ने प्राथमिक इलाज के बाद चारों को रिस्स रेफर

कर दिया। घायलों में संदीप उरांव (30) पिता सुकरू उरांव, रेल पतरातू का रहने वाला है। दूसरी बाइक पर तीन लोग सवार थे, जो नरेशगढ़ जा रहे थे। इनमें बब्लू सिंह (35) पिता बिसराम सिंह (मुड़हू), उपेंद्र कुमार (35) पिता रामवृक्ष सिंह और बालकिशुन सिंह (40) पिता विशराम सिंह शामिल हैं। ये सभी मरु बरवाडीह प्रखंड के रहने वाले हैं।

खबर मन्त्र संवाददाता

बारियातू। प्रखंड के शिबला पंचायत अंतर्गत ग्राम भाटचतरा बाजारटाड़ खेल मैदान में जय मां उग्रतारा क्लब भाटचतरा द्वारा आठ दिवसीय क्रिकेट टूर्नामेंट का उद्घाटन पूर्व पंचायत समिति सदस्य गौतम सिंह शिक्षक ऋषि सिंह समाजसेवी डब्लू सिंह ने विधिवत फीता काटकर किया। टूर्नामेंट का पहला मैच मैक्स क्लब बालूमाथ तथा पब्जी क्लब खैराका धनगड्डा के बिच खेला गया। जिसमे मैक्स क्लब बालूमाथ ने 10 ओवर मे 134 रन बनाए। जवाब में पब्जी क्लब खैरका धनगड्डा द्वारा 10 ओवर मे 100 रन का लक्ष्य खड़ा किया। इस टूर्नामेंट मैच में मैक्स क्लब बालूमाथ के खिलाड़ियों ने



34 रन से जीत हासिल की। इस अवसर पर पंचायत समिति सदस्य गौतम सिंह ने कहा कि खेल से मानसिक विकास के साथ-साथ शारीरिक विकास भी होता है। खिलाड़ी को खेल की भावना से सदैव खेलना चाहिए। द्वेष की भावना से नहीं। अच्छा खिलाड़ी वही होते हैं जो खेल को अच्छे

आठ दिवसीय क्रिकेट टूर्नामेंट का उद्घाटन

प्रदर्शन कर अच्छे मुकाम तक पहुंचते हैं। समाज सेवी डब्लू सिंह ने कहा कि खिलाड़ी खेल के मैदान में खेल के भावना से खेलें। ग्रामीण क्षेत्र में इस तरह का क्रिकेट टूर्नामेंट का आयोजन होने से ग्रामीण खिलाड़ी का निखार बढ़ता है और वे आगे बढ़ने के लिए उत्साहित होते हैं। वही टूर्नामेंट का अध्यक्ष

विवेक राम ने बताया कि इस टूर्नामेंट में प्रवेश शुल्क 1499 रखा गया है और इसमें खेलने वाले खिलाड़ी मात्र 24 टीम भाग ले सकते हैं।

विजेता टीम को प्रथम पुरस्कार पंद्रह हजार रुपए प्लस सील्ड, द्वितीय पुरस्कार, सात हजार प्लस सील्ड, तृतीय पुरस्कार तीन हजार प्लस सील्ड चतुर्थ पुरस्कार वेट प्लस बोल देकर खिलाड़ियों को सम्मानित किया जाएगा। मौके पर सचिव बिरेन्द्र तुरी, सचिव कोषाध्यक्ष दीपक तुरी, अजय राणा, सौरभ सिंह, नरेश तुरी, पप्पू कमाली, बादल कुमार, अमेरिका गंडु, दिलवार तुरी, छोटा उरांव, नरेश राम गोल्डी यादव निर्मल तुरी सहित दोनों टीम के खिलाड़ी व अन्य लोग मौजूद थे।

अवैध कोयला से संचालित है दर्जनों चिमनी ईंट भट्टा एक करोड़ से ज्यादा के कोयले की चोरी का होता है उपयोग, पुलिस प्रशासन मौन



खबर मन्त्र संवाददाता

बालूमाथ। बालूमाथ थाना क्षेत्र में इन दिनों अवैध चोरी के कोयला से दर्जनों चिमनी ईट भट्टा धड़ल्ले से संचालित है। जिससे 1 साल में लगभग 1 करोड़ 17 लाख रुपए चोरी का कोयला उपयोग किया जा रहा है। मिली जानकारी के अनुसार बालूमाथ थाना क्षेत्र के मसीयातू ग्राम में कबीर मिश्रा द्वारा पांच चिमनी ईट भट्टा संचालित किया

जा रहा है। जबकि कुरियाम ग्राम में मो. जसीम मिश्रा, दिलीप यादव राजवार ग्राम में रामकुमार, सीताराम यादव होलग्राम में सुनील साहू, सेरगड़ा ग्राम में जयलाल उरांव, हरिवंश यादव, मो. महफूज मिश्रा, ओकिया में प्रिंस साव ईट भट्टा वही भमिया और होलग्राम में भी संचालित चिमनी ईट भट्टा में अवैध कोयला खपाया जा रहा है। अधिकांस चिमनी में मोटरसाइकिल से 3 रुपये किलो कोयला खरीदा



जा रहा है 100 से ज्यादा मोटरसाइकिल प्रत्येक दिन थाना के सामने से कोयला ढुलाई करते रहते हैं। एक चिमनी ईट भट्टा संचालक नाम नहीं छपाने के शर्त पर बताया कि सभी चिमनी ईट भट्टा में पुलिस प्रशासन के मिली भगत से तेतरियाखाड एवं मगध कोलियरी द्वारा चोरी की गई कोयला का उपयोग किया जाता है। एक चिमनी ईट भट्टा एक साल में पांच राउंड में 25 लाख ईट पकाया जाता है।

जिसमे लगभग 300 से 350 टन कोयला की खपत होती है। बर्तमान में कोयले का दर लगभग 3000 प्रति टन निर्धारित है। इस हिसाब से देखा जाए तो एक चिमनी ईट भट्टा पूरे 1 साल में 9 लाख रुपये की कोयले की खपत की जाती है। वही बालूमाथ में एक दर्जन से ज्यादा चिमनी ईट भट्टा संचालित है। जिसमें लगभग 1 करोड़ 17 लाख रुपए चोरी का कोयला का उपयोग धड़ल्ले से की जा रही है। चिमनी



ईट भट्टा संचालक द्वारा शुरूआती तौर पर एक ट्रक वैध कोयला किसी भी कोलियरी से लाकर अपने भट्टा में गिरा लेता है और इस पेपर और कोयले के आड़ में चोरी का कोयला का उपयोग कर पूरा सीजन चलाया जाता है।

इस अवैध कारोबार में पुलिस एवं खनन विभाग को बंधी बधाई रकम मिलती है जिस कारण पुलिस प्रशासन के देखरेख में यह अवैध कारोबार धड़ले से संचालित है। अधिकांश भट्टा संचालक के पास

खनन विभाग का लाइसेंस भी नहीं है। जिसकी शिकायत बराबर विभाग को मिलने के बावजूद भी कोई कार्रवाई नहीं की जाती जिससे पुलिस प्रशासन पर प्रश्न चिन्ह खड़ा होता नजर आ रहा है। इस संबंध में जिला खनन पदाधिकारी नदीम सैफी से पूछे जाने पर कहा कि जांच कर दोषियों पर कानूनी करवाई की जाएगी। वही बालूमाथ एसडीपीओ विनोद रवानी ने कहा कि गलत करने वाले पर कानूनी करवाई की जाएगी।

शौंडिक समाज की हुई बैठक अध्यक्ष बने रितेश



खबर मन्त्र संवाददाता

लातेहार। शहर के कालीबाड़ी सामुदायिक भवन में रविवार को शौंडिक समाज की बैठक की गई। जिसकी अध्यक्षता अधिवक्ता राजमणि प्रसाद ने की। बैठक में कमिटी विस्तार पर चर्चा हुई। सर्वसम्मति से रितेश कुमार उर्फ निक्कु को अध्यक्ष बनाया गया। जबकि अनिल कुमार शौंडिक को उपाध्यक्ष, गजेंद्र प्रसाद शौंडिक को सचिव, विजय कुमार शौंडिक को कोषाध्यक्ष चुना गया। सभी को माला पहनाकर स्वागत किया गया। समाज को स्थायी रूप से संचालित करने के लिए 11 सदस्यीय कार्यकारिणी की भी घोषणा हुई। इनमें मुकेश प्रसाद शौंडिक, वीरेंद्र प्रसाद शौंडिक, धनंजय कुमार शौंडिक,

गुंजन कुमार शौंडिक, प्रहलाद कुमार शौंडिक, आमोद प्रसाद शौंडिक, नागेंद्र प्रसाद शौंडिक, प्रदीप प्रसाद शौंडिक, मनोज प्रसाद शौंडिक और संतोष प्रसाद शौंडिक शामिल हैं। पांच संरक्षकों की भी घोषणा हुई। मुख्य संरक्षक राजमणि प्रसाद, अयोध्या प्रसाद, चंद्रेश्वर प्रसाद, नरेश प्रसाद और चंद्रिका प्रसाद बनाए गए। मुख्य संरक्षक राजमणि प्रसाद ने कहा कि समाज के लोगों को सामाजिक कार्यों में बढ़-चढ़कर भाग लेना चाहिए। हर तीन महीने में बैठक कर समाज की प्रगति के लिए निर्णय लेने की बात कही। मंच संचालन दिलीप प्रसाद शौंडिक ने किया। उन्होंने बताया कि बैठक का मुख्य उद्देश्य होली मिलन समारोह आयोजित करना है। इसके लिए अगली बैठक में तिथि तय होगी।

डेढ़टंगवा घाटी में एक दूसरे से बचने के प्रयास में दो ट्रक दुर्घटनाग्रस्त, कोई हताहत नहीं

चंदवा। चंदवा-चांपी-लोहरदगा पथ अंतर्गत दुर्घटना संभावित क्षेत्र डेढ़ टंगवा घाटी में रविवार की सुबह एक दूसरे से बचने के प्रयास में दो ट्रक अनियंत्रित होकर दुर्घटनाग्रस्त हो गयी, हालांकि इस दुर्घटना में कोई हताहत नहीं हुआ। बताया जाता है कि राउरकेला से गोरखपुर उत्तर प्रदेश स्पंज लोहा लेकर जा रही ट्रक एनएल-01एन-5427 लोहरदगा से चंदवा की ओर आ रही थी, इसी दौरान डेढ़ टंगवा घाटी स्थित तीखे ढलान में संतुलन बिगड़ गया, इसी दौरान मेदिनीनगर से लकड़ी का बोटा लेकर बानो डिपो जा रही ट्रक सीजी-14-एमडी-9514 की ओर आने लगी, जिसके बाद बचने के प्रयास में दोनों ट्रक पलट गए।

कुम्भ स्नान करने गए एक सप्ताह से लापता व्यक्ति मिला, लोगों मे खुशी

कुंभ मेला में खोया बुजुर्ग सकुशल घर लौटा



खबर मन्त्र संवाददाता

बारियातू। प्रखंड थाना क्षेत्र के बरछिया बटेट निवासी चुलहन महतो 17 फरवरी को कुंभ यात्रा के लिए गये थे। कुम्भ मेला पहुँचने के बाद 18 फरवरी को कुंभ घाट मे स्नान किया। उसके बाद 18 नम्बर घाट से गुम हो गये। साथ मे गए श्रद्धालुओं द्वारा काफी खोज बिन किया गया और खोज बिन जारी था। बाद मे पता चला कि ये लखनऊ चले गये है। और लखनऊ पुलिस ने इन्हे सुरक्षित

रखा है। वहां से फोन द्वारा सम्पर्क कर पुरे मामले को जानकारी दी गई। इन्हें सुरक्षित 23 फरवरी 2025 को बारियातू वापस लाया गया। इनके सकुशल घर वापसी से घर परिवार के सदस्य परिजन व आसपड़ोस मे खुशी का माहौल बन गया और खुशी में लोगो ने उन्हे माला पहनाकर व बम पटाखा फोड़ कर उनका स्वागत करते हुए अपनी खुशी व्यक्त किया। मौके पर समाज सेवी ज्योति प्रसाद, शम्भू पासवान, गोपाल प्रसाद, बसंत पासवान सहित कई लोग मौजूद थे।

बस के धक्के से बाइक सवार युवक घायल

खबर मन्त्र संवाददाता

बालूमाथ। बालूमाथ-रांची मुख्य पथ एनएच 22 पर रविवार को बस के धक्के से एक बाइक सवार युवक गंभीर रूप से घायल हो गया। घटना के संबंध में मिली जानकारी के अनुसार बिष्णु उरांव 24 वर्ष पिता चन्तु उरांव ग्राम बालूमाथ निवासी हजारीबाग से रिचुघुटा

चंदवा जा रहा था। इसी दौरान मकईयाटांड ग्राम के समीप मोटरसाइकिल को बस ने टक्कर मार दिया। जिससे युवक गंभीर रूप से घायल हो गया। घटना के बाद स्थानीय लोगो के सहयोग से घायल युवक को बालूमाथ समुदायिक स्वास्थ्य केंद्र लाया गया। जहां डॉक्टर सुरेंद्र कुमार द्वारा प्राथमिक उपचार किया गया।



